

कोकण विभागातील जिल्हा तांत्रिक सेवा व जिल्हा सेवा वर्ग-३ मधील कर्मचाऱ्यांच्या महाराष्ट्र विकास सेवा गट-ब मध्ये निवडीने नियुक्त्या.

महाराष्ट्र शासन

ग्राम विकास व जलसंधारण विभाग,

आदेश क्र.: मविसे-१०/२०१२/प्र.क्र.१०/आस्था-३अ,

मंत्रालय, मुंबई ४०० ०३२, दिनांक : १७ फेब्रुवारी, २०१२.

आदेश

कोकण विभागातील महाराष्ट्र विकास सेवा, गट-ब मध्ये जिल्हा तांत्रिक सेवा व जिल्हा सेवा वर्ग-३ कर्मचाऱ्यांमधून पदोन्नतीच्या कोट्यातील माहे ऑगस्ट, २०११ अखेरची रिक्त पदे पदोन्नतीने भरावयाच्या निवडसूचीस सामान्य प्रशासन विभागाने दिनांक ४.२.२०१२ रोजी मान्यता दिली असून, सदर निवडसूचीतील श्रीमती ए. डी. ठाकूर, सहायक बाल विकास प्रकल्प अधिकारी, जिल्हा ठाणे यांनी जात वैधता प्रमाणपत्र सादर न केल्यामुळे सामान्य प्रशासन विभागाच्या दिनांक १६.६.२००८ च्या शासन निर्णयातील तरतूदीनुसार श्रीमती ए. डी. ठाकूर यांच्याऐवजी ज्येष्ठता यादीतील अ.ज. संवर्गातील पुढील पात्र उमेदवार श्रीमती सावित्री खर्डे यांना महाराष्ट्र विकास सेवा गट-ब या संवर्गात पीबी-२ वेतनश्रेणी रुपये ९३००-३४८००+४४०० ग्रेडवेतन या वेतनश्रेणीत ११ महिन्याकरिता तात्पुरत्या स्वरूपात निवडीने नियुक्ती देण्यात येत आहे. निवडीने नियुक्तीनंतर श्रीमती सावित्री खर्डे त्यांची नेमणूक पुढीलप्रमाणे करण्यात येत आहे :-

अ.क्र	नाव	सद्याचे पद	निवडीने नियुक्तीनंतरचे पद व ठिकाण
१	२	३	४
१	श्रीमती सावित्री खर्डे	सहायक बाल विकास प्रकल्प अधिकारी, जि. रत्नागिरी.	बाल विकास प्रकल्प अधिकारी, रत्नागिरी-२, जि. रत्नागिरी.

२. वरील कर्मचाऱ्यास देण्यात आलेली निवडीने नियुक्ती ही खालील अटीच्या अधीन राहून देण्यात येत आहे.

- श्रीमती ए. डी. ठाकूर यांनी जात वैधता प्रमाणपत्र सादर न केल्यामुळे त्यांच्यापुढील सेवाज्येष्ठ व पात्र उमेदवार श्रीमती सावित्री खर्डे यांना दिलेली तात्पुरती नियुक्ती, श्रीमती ए. डी. ठाकूर यांनी जात वैधता प्रमाणपत्र सादर केल्यास श्रीमती खर्डे यांना पदावनत करण्यात येईल या अटीच्या अधीन राहून देण्यात येत आहे.
- पदोन्नतीच्या कोट्यातील पदावर देण्यात येत असलेली पदोन्नती तात्पुरत्या स्वरूपाची असून, ती महाराष्ट्र लोकसेवा आयोगाच्या मान्यतेच्या अधीन राहून देण्यात येत आहे.
- सदर पदोन्नती ही संबंधित अधिका-यांनी महाराष्ट्र विकास सेवा विभागीय परिक्षा नियम १९९१ व सुधारणा नियम १९९८ मधील तरतूदी नुसार विहित मुदतीत परिक्षा उत्तीर्ण होण्याच्या अधीन राहून देण्यात येत आहे. अन्यथा ते पदावनतीस पात्र ठरतील.
- सदर पदोन्नती शासन परिपत्रक, सामान्य प्रशासन विभाग क्रमांक : एसआरव्ही १०८७ / २००/प्र.क्र.३ / ८७ / १२, दिनांक ८.१०.१९९० मधील तरतूदीच्या अधीन राहिल.
- सदर पदोन्नती ही जे अधिकारी ज्येष्ठ आहेत, परंतु ज्यांची प्रकरणे विचारार्थ खुली ठेवण्यात आलेली आहेत, अशा अधिका-यांच्या ज्येष्ठतेस बाधा न आणता देण्यात येत आहे.
- सदर पदोन्नती ही मुंबई उच्च न्यायालयातील याचिका क्रमांक ८४५२ / २००४ मध्ये होणाऱ्या निर्णयाच्या अंतिम निकालाच्या अधीन राहिल.
- सदर पदोन्नती ही त्यांच्या वयाच्या ५०/५५ व्या वर्षानंतर पुनर्विलोकन करावयाच्या शासन निर्णयाच्या अधीन राहिल.

३. निवडीने नियुक्त झालेल्या पदोन्नत कर्मचा-यांनी त्यांच्या नियुक्तीचे आदेश प्राप्त झाल्यापासून सात दिवसांच्या आत हजर होणे आवश्यक आहे. त्याप्रमाणे ते विहीत मुदतीत नियुक्तीच्या ठिकाणी हजर झाले नाहीत, तर त्यांना नियुक्ती नको असे समजून, शासन निर्णय सामान्य प्रशासन विभाग, क्रमांक: एसआरव्ही १०८७/११३१/ प्र.क्र.११/८९/१२, दिनांक ३०.४.१९९१ मधील तरतुदीनुसार त्यांच्या केलेल्या निवडीने नियुक्त्या रद्द करण्यात येतील.

४. संबंधित विभागीय आयुक्त/मुख्य कार्यकारी अधिकारी, जिल्हा परिषद तथा अध्यक्ष जिल्हा ग्रामीण विकास यंत्रणा यांनी निवडीने नियुक्त झालेल्या कर्मचाऱ्यांना स्थानिक पर्यायी व्यवस्था करून, तात्काळ कार्यमुक्त करावे आणि नवीन नियुक्तीच्या ठिकाणी तात्काळ हजर होण्याबाबत संबंधितांना सूचना द्याव्यात. तसेच संबंधित कर्मचाऱ्यांनी पदभार स्वीकारल्यानंतर त्याचा अहवाल शासनास सादर करावा.

५. निवडीने नियुक्त्या दिलेल्या पदोन्नत कर्मचाऱ्यांनी त्यांच्या नवीन नियुक्तीच्या ठिकाणी तात्काळ रुजू व्हावे त्यांनी अनधिकृतरीत्या रजेवर जाऊ नये. यासंदर्भात त्यांचे लक्ष सामान्य प्रशासन विभाग परिपत्रक क्रमांक सीडीआर १०८२/२५६७/२८/११, दिनांक ३०.८.१९८२ अन्वये दिलेल्या सूचनांकडे वेधण्यात येत आहे. तसेच नियुक्ती रद्द करणेसाठी कुठल्याही स्वरूपाचे आवेदन करू नये. तसे केल्यास सदर कर्मचारी शिस्तभंगाच्या कारवाई पात्र ठरतील याची संबंधितांनी नोंद घ्यावी.

६. सदर आदेश महाराष्ट्र शासनाच्या संकेत स्थळावर उपलब्ध करण्यात आला असून, त्याचा संगणक सांकेतांक २०१२०२१७०५४५११२११००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(रविंद्र पाटील)

कार्यासन अधिकारी, महाराष्ट्र शासन

प्रति

- १) सचिव, महाराष्ट्र लोकसेवा आयोग, मुंबई (पत्राने)
- २) सामान्य प्रशासन विभाग, मंत्रालय, मुंबई
- ३) विभागीय आयुक्त, कोकण विभाग, कोकण भवन, नवी, मुंबई.
- ४) मुख्य कार्यकारी अधिकारी, जिल्हा परिषद, ठाणे, रायगड, रत्नागिरी, सिंधुदूर्ग.
- ५) मुख्य लेखा व वित्त अधिकारी जिल्हा परिषद, ठाणे, रायगड, रत्नागिरी, सिंधुदूर्ग.
- ६) संचालक, एकात्मिक बाल विकास सेवा योजन संचालनालय, नवी मुंबई.
- ७) महालेखापाल-१ (लेखा परीक्षा / लेखा व अनुज्ञेयता), महाराष्ट्र, मुंबई.
- ८) खाजगी सचिव, मा. मंत्री, (ग्राम विकास)
- ९) खाजगी सचिव, मा. राज्यमंत्री, (ग्राम विकास)
- १०) सचिव (ग्राम विकास व पंचायत राज) यांचे स्वीय सहायक
- ११) संबंधित अधिकारी (द्वारा संबंधित मुख्य कार्यकारी अधिकारी, जिल्हा परिषद)
- १२) कार्यासन क्रमांक आस्था-२ / योजना -५ ग्राम विकास व जलसंधारण विभाग
- १३) निवड नस्ती, का.क्र. आस्था-३अ, ग्राम विकास व जलसंधारण विभाग